



18.07.2024

தலைப்புச் செய்திகள்

1. குடியரசு தலைவர் திருமதி. திரௌபதி முர்முவின் உரைகள் அடங்கிய புத்தக தொகுப்பு புதுதில்லியில் இன்று வெளியிடப்படுகிறது.
2. நீட் இளநிலை ஒட்டுமொத்த மருத்துவ நுழைவுத் தேர்வு முறையும் பாதிக்கப் பட்டிருப்பதாக நீருபிக்கப்பட்டால் மட்டுமே தேர்வை ரத்து செய்ய முடியும் என்று உச்சநீதிமன்றம் தெரிவித்துள்ளது.
3. கர்நாடக அணைகளிலிருந்து 60 ஆயிரம் கனஅடி தண்ணீர் திறந்து விடப்பட்டுள்ளதால் மேட்டூர் அணைக்கு நீர்வரத்து 27 ஆயிரத்து 665 கனஅடியாக அதிகரித்துள்ளது.
4. வங்க கடலில் புதிய காற்றழுத்த தாழ்வு பகுதி இன்று உருவானதாக வானிலை ஆய்வு மையம் தெரிவித்துள்ளது.
5. ரய அடிசப ஒப்பன் டென்னிஸ் ஆடவர் இரட்டையர் காலிறுதிக்கு முந்தைய சுற்றில் ஜீவன் நெடுஞ்செழியன் - விஜய் பிரசாந்த் இணை இன்று களமிறங்குகிறது.

இனி விரிவான செய்திகள்

□□□□□□

குடியரசு தலைவர்

குடியரசு தலைவர் திருமதி. திரௌபதி முர்மு பதவியேற்ற ஓராண்டு காலத்தில் ஆற்றிய 75 முக்கிய உரைகளின் முதல் தொகுப்பான நுபைள வழ ழரச ர்ழிநள என்ற தலைப்பிலான புத்தகனம் இன்று புதுதில்லியில் வெளியிடப்படுகிறது.

மத்திய வேளாண் துறை அமைச்சர் திரு. ஷிவ்ராஜ் சிங் சௌஹான், மத்திய தகவல் ஒலிபரப்புத்துறை அமைச்சர் திரு. அஷ்வினி வைஷ்ணவி முன்னிலையில் இந்த புத்தகத்தை வெளியிடுகிறார்.

ஆங்கிலம் மற்றும் ஹிந்தி மொழிகளில் இந்த புத்தகம் வெளியிடப்படுகிறது.

குடியரசு தலைவர் மாளிகையின் கலாச்சார மையத்தில் நடைபெறும் இந்நிகழ்வில் பாரம்பரியத்தை முன்னெடுத்துச் செல்லும் ர்நசவையபந ஆநநவள வாந ிசநளநவெ என்ற புத்தகமும் வெளியிடப்படுகிறது.

□□□□□□

நீட்

நீட் இளநிலை ஒட்டுமொத்த மருத்துவ நுழைவுத் தேர்வு முறையும் பாதிக்கப் பட்டிருப்பதாக நீரூபிக்கப்பட்டால் மட்டுமே தேர்வை ரத்து செய்ய முடியும் என்று உச்சநீதிமன்றம் தெரிவித்துள்ளது.

நீட் இளநிலை மருத்துவ நுழைவுத் தேர்வில் வினாத்தாள் கசிவான விவகாரத்தில் தேர்வை ரத்து செய்யகோரி தாக்கல் செய்யப்பட்ட மனுக்கள் மீது விசாரணை மேற்கொண்ட நீதிமன்றம், குற்றச்சாட்டு நிரூபிக்கப்படாமால் அனைத்து மாணவர்களுக்கும் மறுத்தேர்வு நடத்த முடியாது என்றும் நீதிமன்றம் கூறியுள்ளது.

இந்த வழக்கு விசாரணை பிற்பகல் மீண்டும் தொடர்ந்து நடைபெறுகிறது

□□□□□□

அமித்ஷா

போதை பொருட்களை தடுப்பதற்கான நிலைப்பாடுகளை மேற்கொள்வதற்கான ஒருங்கிணைப்பு உயர்நிலைக் கூட்டம் மத்திய உள்துறை அமைச்சர் திரு. அமித்ஷா தலைமையில் இன்று புதுதில்லியில் நடைபெறுகிறது.

போதை பொருள் தடுப்பு நடவடிக்கைகளில் மத்திய, மாநில அரசுகள் ஒருங்கிணைந்து மேற்கொள்ள வேண்டிய நிலைப்பாடுகள் குறித்து இதில் விரிவாக விவாதிக்கப்படுகிறது.

□□□□□□

ஜிதன் ராம் மான்ஜி

தேசிய சிறு தொழில் நிறுவனங்களின் கடனுதவி திட்டங்கள் தொடர்பான வலைதள முகப்பை மத்திய சிறு குறு நடுத்தர தொழில் நிறுவனங்கள் துறை அமைச்சர் திரு. ஜிதன் ராம் மான்ஜி இன்று புதுதில்லியில் அறிமுகம் செய்து வைக்கிறார்.

□□□□□□

விக்ரம் மிஷ்ரி

மத்திய வெளியுறவு செயலர் திரு. விக்ரம் மிஸ்ரி 2 நாள் அரசுமுறை பயணமாக நாளை பூட்டான் செல்கிறார்.

பூட்டான் நாட்டு பிரதமர் வெளியுறவு அமைச்சர் உட்பட உயரதிகாரிகளை அவர் சந்தித்து பேசுகிறார்.

இருநாட்டு வெளியுறவு செயலர்களும் பங்கேற்கும் இந்திய பூட்டான் மேம்பாட்டு ஒத்துழைப்பு பேச்சுவார்த்தைகளும் இதில் இடம்பெறுகிறது.

□□□□□□

நீதிபதிகள்

உச்சநீதிமன்ற நீதிபதிகளாக, நீதிபதிகள் ஆர். மகாதேவன், கோட்டீஸ்வர் சிங் ஆகியோர் இன்று பொறுப்பேற்றுக் கொண்டனர்.

தலைமை நீதிபதி டி.ஓய் சந்திரசூட் இவ்விருவருக்கும் பதவி பிரமாணம் செய்துவைத்தார்.

இதனையடுத்து உச்சநீதிமன்ற நீதிபதிகளின் எண்ணிக்கை 34 ஆக தற்போது அதிகரித்துள்ளது.

சென்னை உயர்நீதிமன்றத்தின் பொறுப்பு தலைமை நீதிபதியாக நீதிபதி கிருஷ்ணகுமார் இன்று பொறுப்பேற்றுக் கொண்டார்.

இதுவரை இப்பொறுப்பை வகித்த நீதிபதி மகாதேவன், உச்சநீதிமன்ற நீதிபதியாக பதவி ஏற்றுக் கொண்டதை அடுத்து இந்நடவடிக்கை.

□□□□□□

பாகாப்பு படை வீரர்கள்

ஜம்முகாஷ்மீர் டோடா மாவட்டத்தின் கஸ்திகட் பகுதியில் இன்று அதிகாலை பாதுகாப்பு படையினருக்கும், தீவிரவாதிகளுக்கும் நடைபெற்ற துப்பாக்கி சூட்டியல்

2 படைவீரர்கள் காயமடைந்தனர்.

தேடுதல் பணிக்காக அமைக்கப்பட்டிருந்த தற்காலிக பாதுகாப்பு முகாமில் தீவிரவாதிகள் துப்பாக்கியால் சுட்டதை அடுத்து நீடித்த ஒருமணி நேர சண்டையில் இந்த சம்பவம் நேரிட்டது.

இதனிடையே இம்மாவட்டத்தின் வனப்பகுதிகளில் தேடுதல் பணிகளை பாதுகாப்பு படையினர் முடுக்கிவிட்டுள்ளனர்.

கடந்த திங்கள், செவ்வாய்கிழமைகளில் நடைபெற்ற துப்பாக்கி சூட்டில் 5 பாதுகாப்பு படைவீரர்கள் கொல்லப்பட்டதை அடுத்து இப்பகுதிகளில் இராணுவ படைகளின் தேடுதல் வேட்டை முழுவீச்சில் நடைபெற்று வருகிறது.

□□□□□□

அருவிகள்

காவிரி நீர் பிடிப்பு பகுதிகளில் கனமழை காரணமாக கர்நாடக அணைகளிலிருந்து 60 ஆயிரம் கனஅடி உபரிநீர் திறந்து விடப்பட்டுள்ளதால்,

ஒகேனக்கல் காவிரி ஆற்றில் நீர்வரத்து 35 ஆயிரம் கனஅடியாக சற்றுமுன் அதிகரித்தது.

மேட்டூர் அணைக்கு நீர்வரத்து 27 ஆயிரத்து 665 ஆயிரம் கனஅடியாக அதிகரித்துள்ளதாக எமது செய்தியாளர் தெரிவிக்கிறார்.

.. வாய்ஸ் ..

திருப்பூர் மாவட்டம் அமராவதி அணையின் நீர்பிடிப்பு பகுதிகளில் கனமழை தொடர்வதால் அணை நிரம்பும் தருவாயில் உள்ளதையடுத்து இன்றிரவு 8 மணிக்கு அணையிலிருந்து 5 ஆயிரம் கனஅடி வரை உபரி நீர் திறக்கப்பட இருப்பதால் கரையோர மக்கள் பாதுகாப்பாக இருக்குமாறு ஆட்சித்தலைவர் திரு. கிறிஸ்தராஜ் அறிவுறுத்தி உள்ளார்.

கோவை மாவட்டம் பில்லூர் அணையும் நிரம்பியதால் அணையிலிருந்து 16 ஆயிரம் கனஅடி தண்ணீர் வெளியேற்றப்படுகிறது

எனவே பவானி கரையோர மக்கள் பாதுகாப்பாக இருக்க கேட்டுக்கொள்ளப்படுகிறார்கள்

கன்னியாகுமரி மாவட்ட நீர்பிடிப்பு பகுதிகளில் கனமழை காரணமாக பேச்சிப்பாறை, பெருஞ்சாணி அணைகளுக்கு நீர்வரத்து அதிகரித்துள்ளது.

திற்பரப்பு அருவியில் தண்ணீர் ஆர்ப்பரித்து கொட்டுவதால் சுற்றுலா பயணிகள் குளிக்க 3-வது நாளாக இன்றும் தடை நீடிக்கிறது.

குற்றாலம் பிரதான அருவியில் 3 நாட்கள் தடைக்கு பின்னர் சுற்றுலா பயணிகள் இன்று குளிக்க அனுமதிக்கப்பட்டுள்ளனர்.

□□□□□□

வானிலை

வடமேற்கு வங்க கடலில் புதிய காற்றழுத்த தாழ்வு பகுதி இன்று உருவானதாக சென்னை வானிலை ஆய்வு மையம் தெரிவித்துள்ளது.

இது அடுத்த 3 நட்களில் வடமேற்கு திசையில் நகர்ந்து மேலும் வலுப்பெற்று ஒடிசா கடற்கரை பகுதியை நோக்கி நகரும் என்றும் இம்மையம் தெரிவித்துள்ளது

இதனிடையே மேற்கு திசை காற்றின் வேக மாறுபாடு காரணமாக 33 மாவட்டங்களில் அடுத்த சில மணி நேரங்களில் லோசானது முதல் மிதமான மழைக்கு வாய்ப்புள்ளதாகவும் இம்மையம் கூறியுள்ளது.

□□□□□□

தமிழ்நாடு நாள்

தமிழ்நாடு நாள் இன்று கொண்டாடுப்படுகிறது.

இந்நாளையொட்டி முதலமைச்சர் வெளியிட்டுள்ள காணொலி செய்தியில் கடல் கண்டு, மலை கண்டு பயன்கொண்ட தமிழ்நாடு வாழ்க என வாழ்த்தியுள்ளார்.

காஞ்சிபுரத்தில் இத்தினத்தை ஒட்டி தமிழ் வளர்ச்சித்துறை அமைச்சர் திரு. மு.பெ. சாமிநாதன், மாநில அளவில் கட்டுரை மற்றும் பேச்சு போட்டிகளில் வெற்றி பெற்ற மாணாக்கருக்கு பரிசுகளை வழங்குகிறார்.

தமிழ்நாடும் - வாழ்வும் என்ற தலைப்பில் கருத்தரங்கம் உள்ளிட்ட பல்வேறு தமிழ் வளர்ச்சி நிகழ்வுகளும் இடம்பெறுகின்றன.

□□□□□□

முதலமைச்சர்

தமிழ்நாட்டில், பள்ளி கல்வித்துறை சார்பில் புதிதாக கட்டப்பட்ட பள்ளி கட்டிடங்களை முதலமைச்சர் திரு. மு.க. ஸ்டாலின் சென்னை தலைமை செயலகத்திலிருந்து இன்று காணொலி வாயிலாக திறந்து வைக்கிறார்.

□□□□□□

பெரியகருப்பன்

நியாய விலை கடைகளில் பருப்பு, பாமாயில் போன்ற பொருட்கள் காலதாமதமின்றி கிடைக்க நடவடிக்கை எடுக்கப்பட்டுள்ளதாக மாநில கூட்டுறவுத்துறை அமைச்சர் திரு. கே.ஆர். பெரியகருப்பன் தெரிவித்துள்ளார்

சென்னையில் இன்று இதனை தெரிவித்த அவர், கூட்டுறவு வங்கி கடன் மற்றும் வரவு, செலவு திட்டத்தில் இந்த ஆண்டு ஒருலட்சம் கோடி ரூபாய் அளவிற்கு இலக்கு நிர்ணயிக்கப் பட்டுள்ளதாக அவர் கூறினார்.

கூட்டுறவு வங்கி செயல்பாட்டிற்கு நபார்ட்டு வங்கி ஒத்துழைப்பு தேவை என்றும் அவர் தெரிவித்தார்.

□□□□□□

செல்வ பெருந்தகை

தமிழ்நாட்டில் மின் கட்டண உயர்வை முதலமைச்சர் மறு பரிசீலனை செய்து திரும்பப்பெற வேண்டுமென்று காங்கிரஸ் கட்சியின் மாநிலத் தலைவர் திரு. செல்வ பெருந்தகை கேட்டு கொண்டிருக்கிறார்.

மதுரை விமான நிலையத்தில் இன்று செய்தியாளர்களிடம் பேசியஅவர், காவிரி நீர் பிரச்சனையில் தமிழகத்திற்கு உரிய நீரை வழங்குவது கர்நாடக அரசின் கடமை என்று கூறினார்.

மத்திய அரசு இப்பிரச்சனையில் தலையிட்டு தமிழகத்திற்கு தண்ணீர் பெற்றுத்தர வேண்டும் என்றும் கேட்டுக்கொண்டார்.

□□□□□□

பிரதீப்குமார்

திருச்சி திருவெறும்பூர் வட்டம் குண்டூர் ஊராட்சியில் உங்களைத் தேடி உங்கள் ஊரில் திட்டத்தின் கீழ் கிராம நிர்வாக அலுவலக பதிவேடுகளை மாவட்ட ஆட்சித்தலைவர் திரு. மா. பிரதீப்குமார் இன்று ஆய்வு செய்தார்

நியாய நிலைக்கடையில் உணவுப் பொருட்களின் தரத்தை கேட்டறிந்த அவர்,

பின்னர் திருவளர்ச்சிப்பட்டி ஊராட்சி ஒன்றிய பள்ளியில் காலைஉணவு திட்ட செயல்பாட்டை பார்வையிட்டார்.

குண்டூர் கால்நடை மருத்துவமனையில் மருந்து இருப்பையும் அவர் ஆய்வுசெய்தார்

அரியலூர் மாவட்டத்தில் நாளை நடைபெறுவதாக இருந்த உங்களைத் தேடி உங்கள் ஊரில் முகாம் வரும் 24ம் தேதிக்கு மாற்றப்பட்டுள்ளதாக ஆட்சித்தலைவர் திருமதி. ஆனிமேரி ஸ்வாணா தெரிவித்துள்ளார்.

□□□□□□

விருதுநகர் வாய்ஸ்

விருதுநகர் மாவட்டம் வெம்பக்கோட்டை விஜயகரிசல் குளத்தில், 3-ம் கட்ட அகழாய்வின் போது முழுவடிவ சங்கு கண்டெடுக்கப்பட்டுள்ளது.

.. வாய்ஸ் ..

□□□□□□

இருவரி

நாமக்கல் மாவட்டத்தில் கோட்ட அளவிலான விவசாயிகள் குறைதீர்நாள் கூட்டம் நாளை காலை பத்தரை மணிக்கு ஊராட்சி ஒன்றிய அலுவலக கூட்டரங்கில் நடைபெறுகிறது.

நாமக்கல், திருச்செங்கோடு கோட்டாட்சியர்கள் தலைமையில் இந்த கூட்டம் நடைபெறவுள்ளதால் விவசாயிகள் இதனை பயன்படுத்திக் கொள்ளுமாறு ஆட்சித்தலைவர் டாக்டர் உமா அறிவுறுத்தி உள்ளார்.

மயிலாடுதுறை மாவட்டத்தில் தனியார்த்துறை வேலைவாய்ப்பு முகாம் நாளை நடைபெறவுள்ளதாக ஆட்சித்தலைவர் திரு. மாகாபாரதி தெரிவித்துள்ளார்.

சிவகங்கை மாவட்டத்தில் மானியத்தின் கீழ் நாட்டுக்கோழி பண்ணை அமைக்க விரும்புவோர் நாளைமறுநாளுக்குள் விண்ணப்பிக்குமாறு ஆட்சித் தலைவர் திருமதி.ஆஷா அஜித் தெரிவித்திருக்கிறார்.

□□□□□□

கண் சிகிச்சை முகாம்

மதுரை அகில இந்திய வானொலி நிலையத்தில் இலவச கண் சிகிச்சை முகாமை நிலைய தலைமை பொறியாளர் திருமதி. என்.லீலாவதி இன்று தொடங்கிவைத்தார்.

மேக்ஸ் விஷன் கண் மருத்துவமனையுடன் இணைந்து வானொலி நிலையம் ஏற்பாடு செய்த இம்முகாமில் நேயர்களுக்கு கண் பரிசோதனைகள் நடைபெற்றன.

□□□□□□

டென்னிஸ்

ஜெர்மனியில் நடைபெறும் ரயஅடிசப ஓப்பன் டென்னிஸ் ஆடவர் இரட்டையர் காலிறுதிக்கு முந்தைய சுற்றில் ஜீவன் நெடுஞ்செழியன் - விஜய் பிரசாந்த் இணை - ஜெர்மனி இணையை இன்று எதிர்கொள்கிறது.

மற்றொரு போட்டியில் ரோஹன் போப்பன்னா, ஸ்ரீராம் பாலாஜி இணை  
களமிறங்குகிறது.

□□□□□□

டென்னிஸ்

எறநனளைா ழிநடு வநடுளை ஆடவர் ஒற்றையர் காலிறுதிக்கு முந்தைய  
சுற்றில் சுமித் நாகல் - அர்ஜென்டினாவின் மரியானோவை இன்று எதிர்கொள்கிறார்.

□□□□□□

இத்துடன் இந்த செய்தியறிக்கை முடிவடைந்தது.

□□□□□□